

عاجزی اور انصار

ڈاکٹر سعید مراد[°] / ترجمہ: حافظ محمد ابراہیم

انسان تو واضح اختیار کیے بغیر عومن، بلندی، قدر و منزلت حاصل نہیں کر سکتا، اور اس کے بغیر انسان حقیقی معنی میں انسان مطلوب نہیں بن سکتا۔ یہ اخلاقی قدر جو انسان کے دل سے پھوٹی ہے، اپنے آپ کو اللہ کے سامنے جھکانے سے حاصل ہوتی ہے۔ عجز انسان کو ہمیشہ اللہ کے ارادے کے تابع بنا دیتا ہے۔ اللہ کی تابع داری کرنے والا انسان یہ جان لیتا ہے، کہ اس انصار نے اللہ کی نظر میں اس کی شان و عزت بڑھادی ہے۔ یہ عجز کا ایک پہلو ہے۔ اس کا دوسرا پہلو یہ ہے جب انسان کو یہ بات معلوم ہے کہ انسان تمام خلوق میں سب سے زیادہ اہم، عظیم اور بلند ہے، تو اس کے ساتھ پیار و محبت، شفقت و رحمت کا معاملہ کرے۔ اس پر اپنی بڑائی نہ جتنا، اور نہ اس کو حقارت کی نظر سے دیکھے، اور نہ اپنے آپ کو ایک لمحے کے لیے دوسروں سے بہتر تصور کرے۔

”تورات“ میں توضیح کے متعلق واضح ہدایات ہیں۔ انسان کے احترام کو لازم قرار دیا ہے، اس لیے کہ اللہ تعالیٰ نے انسان کو اپنی صورت اور مثال پر پیدا کیا۔ اس کی پیدائش میں ایسی علامت ہے، جو اسے یادو لاتی ہے کہ وہ کس شے سے پیدا ہوا، اس کی انتہا کیا ہے اور وہ کس طرف لوٹ جائے گا: ”اپنی پیشانی کا پسینہ بہا کر تو اپنا روزگار کرتا ہے، بہاں تک کہ تو زمین کی طرف لوٹ جائے گا۔ مٹی سے تو پیدا ہو امٹی کی طرف لوٹے گا۔“ (نکوین، باب ۳، آیت ۱۹)

اس میں اس انسان کے لیے تعبیر ہے، جو اپنے جیسے لوگوں پر بڑائی کی کوشش کرتا ہے۔ اسے ڈرایا گیا کہ اس کی ابتداء بھی مٹی سے ہے اور اس کی انتہا بھی مٹی ہے: ”اے انسان! اللہ تعالیٰ کی تیرے ساتھ محبت کا تقاضا یہ ہے، کہ تو ہمیشہ اس ادب و احترام کا دامن تھامے رکھے، جس کا حکم

^۵ مصنف: القيم العليا في الاديان السماوية الثلاثة، قاهره، مصر

اللہ کی طرف سے ہے، تاکہ تو تربیت اور تہذیب کا راستہ سیکھے سکے۔“

جو عزت تلاش کرتا ہے وہ تواضع کے بغیر عزت حاصل نہیں کر سکتا۔ عزت نہ تو زیادہ مال میں ہے اور نہ اقتدار اور بادشاہت ہی میں۔ کہا گیا ہے: ”امیر کی دولت اس کے شہر کا قلعہ ہے اور وہ اس کے خیال میں بلند عمارت ہے، لیکن عاجزی و انکساری اس کا مینار ہے۔ عزت کے حصول سے پہلے تواضع اختیار کرنا ضروری ہے“ (امثال، باب ۱۸، آیت ۱۱-۱۲)۔ بہت سے لوگ مال حاصل کرنے کے لیے دوڑ دھوپ کرتے ہیں۔ یہ سمجھتے ہیں کہ مال و دولت حقیقی امیری ہے، جو کہ انسان کو دوسرے لوگوں سے ممتاز کرتی ہے۔ وہ یہ بھی خیال کرتے ہیں کہ امیر لوگ غرباً سے زیادہ عزت دار ہیں۔ ان کا یہ خیال غلط ہے۔ وہ یہ نہیں جانتے کہ اللہ کی نظر میں سب برابر ہیں، کیوں کہ وہ سب کا خالق ہے: ”امیر و غریب دونوں برابر ہیں، رب دونوں کو پیدا کرنے والا ہے۔ عقل مند آدمی شر کو دیکھتا ہے تو اس سے بچتا ہے، جب کہ نادان برائی کی طرف جاتا ہے اور سزا پاتا ہے۔ تواضع کا اجر اور رب کا خوف حقیقی امیری، عزت اور زندگی ہے“ (الامثال، باب ۲، آیت ۲۲)

یہود کے ہاں پچھے کام رب کی ناراضی کا سبب ہیں اور سات چیزیں مکروہ ہیں: ۱- غلط جگہ پڑنے والی نگاہیں، جھوٹی زبان، خون بہانے والے ہاتھ، برائی کا حکم دینے والا دل، گناہ کی طرف اٹھنے والے قدم، جھوٹی گواہی، لوگوں کے درمیان لڑائی کا فتح یونے والا آدمی (امثال، باب ۶، آیت ۱۹)۔ جو نجات چاہتا ہے اس کے لیے عاجزی اختیار کرنا اور اللہ کے سامنے جھکنا لازم ہے۔

اللہ تعالیٰ ان متواضعین کے ساتھ محبت کی بشارت دیتا ہے، جن کا ایمان مضبوط اور ارادے سچ ہیں۔ انہوں نے حق کو پہچانا اور اس پر سختی سے عمل کیا، جس سے اللہ کی رضا کا حصول ان کے لیے ممکن ہے۔ اللہ پاک صرف پاکیزہ اعمال قبول کرتا ہے۔ وہ پاکیزہ روح کی قربانی قبول کرتا ہے، وہ عاجز اور شکستہ دل انسان کی تذلیل نہیں کرتا۔ (مزموں، باب ۱۵، آیت ۱۷)

متواضعین کے لیے اللہ تعالیٰ کی طرف سے بے شمار انعامات ہیں۔ بزرگ و برتر ذات فرماتی ہے: ”میں بلند اور پاکیزہ جگہ رہتا ہوں۔ میں عاجز اور متواضع لوگوں کے ساتھ ہوں تاکہ میں عاجز لوگوں کو روحاںی زندگی دوں، اور ٹوٹے ہوئے دلوں کو خوش کروں“ (اشعیا، باب ۷، ۵، آیت ۱۵)۔ اللہ تعالیٰ نے جس طرح عاجز اور نیک لوگوں کے لیے اپنی محبت کا اعلان کیا، اسی طرح

اس نے ملکبیرین، خود پسند لوگوں کے لیے ناراضی کا اظہار فرمایا: ”عاجز اور ملکبیرین کے درمیان واضح فرق یہ ہے، کہ ملکبیر انسان ذلیل ہوتا ہے، جب کہ متواضع انسان عزت حاصل کرتا ہے“ (امثال، باب ۲۹، آیت ۲۳)۔ ملکبیر برعے لوگوں کا راستہ ہے، تو واضح چیز، نیک لوگوں کا راستہ ہے۔ اللہ عاجزی کرنے والوں کو اپنی خوشنودی سے نوازتا ہے۔ کتاب مقدس میں ہے: ”رب کی لعنت برے لوگوں کے گھر پر برستی ہے لیکن وہ نیک کے گھر میں برکت پیدا کرتا ہے۔ وہ ملکبیر مذاق اڑانے والوں کا مذاق اڑاتا ہے اور متواضعین پر اپنی رضا کی موسلا دھار بارش بر ساتا ہے“۔ (امثال، باب ۳، آیت ۲۲-۲۳)

ملکبیر بادی اور ڈلت لاتا ہے، جب کہ عاجزی انسان کو بلند کرتی ہے۔ کتاب مقدس میں واضح الفاظ میں ذکر ہے: ”ہلاکت سے پہلے بڑائی ہے، زوال سے پہلے نفس کی خود پسندی ہے، داناوں کے سامنے نفس جھکانا، ملکبیرین کے ساتھ مال غیمت تقسیم کرنے سے زیادہ بہتر ہے“ (امثال، باب ۱۶، آیت ۱۸-۱۹)۔ ”تین کاموں میں غور کرو کسی بڑی غلطی میں بیٹا نہیں ہو گے: ۱- تو کہاں سے آیا ہے؟ ۲- تو کہاں جائے گا؟ ۳- تو کس عظیم سستی کے سامنے حساب و کتاب کے لیے پیش ہو گا؟“۔ (آباء، آیت ۲۹)

”اگر تو نے ان سوالوں کا جواب پہچان لیا تو یقیناً تو نے بھلائی پالی۔ بہترین چیز عاجزی، فنا بیت اور متواضع ہے، تو ان کو اختیار کرتا کہ ہلاکت سے بچ جائے دانا کون ہے؟ جو تم لوگوں سے یکھے۔ طاقت ورکوں ہے؟ جو اپنی خواہشات کو کنڑوں کرے۔ امیر کوں ہے؟ جو اپنے حصے پر قناعت کرے۔ شریف کوں ہے؟ جو اپنے ہم جنوں کا احترام کرے“۔ (آباء، باب ۳۶، آیت ۲۹)

عیسائیت میں محبت کو اہمیت حاصل ہے، اور یہ بات واضح ہے کہ متواضع محبت کی صورتوں میں سے ایک ایسی صورت ہے کہ اس کے بغیر انسانوں کے درمیان تعلق اور بھائی چارے کی نضما قائم نہیں کی جاسکتی۔ انجلیں میں ہے: ”اے مصیبت زدہ اور بوجہ اٹھانے والوں میری طرف آ جاؤ، میں تمھیں آرام دوں گا۔ میرا دامن پکڑو، مجھ سے سیکھو کیوں کہ میں سخیدہ، خاموش طبع، پر سکون اور متواضع القلب ہوں، تم اپنی خواہشات پاؤ گے“۔ (متن، باب ۱۱، آیت ۲۸-۲۹)

جو انسان نیکی اور دانائی سیکھنا چاہتا ہے، رفت و عزت کا مثالی ہے، تو اس کو چاہیے کہ

وہ خادم بنے مخدوم نہیں، غلام بنے آقانہیں۔ ایک بار یسوع (عیسیٰ) نے لوگوں کو بلا یا اور فرمایا: ”تم جانتے ہو کہ امتوں کے سردار ان کی قیادت کرتے تھے اور بڑے لوگ ان پر غلبہ چاہتے تھے۔ تم میں ایسے لوگ نہیں ہونے چاہیں بلکہ تم میں سے جو بڑا بننا چاہتا ہے، وہ خادم بنے جو تم میں بہتر بننا چاہتا ہے وہ غلام بنے“ (متی، باب ۲۰، آیت ۲۰-۲۱)۔ حکمت کا تقاضا یہ ہے کہ تو ایک زمانے تک ان الفاظ کی طرف کان لگا جوتیرے سامنے بزرگی کے راستے کھولتے ہیں، جس کی حد سیدنا عیسیٰ نے مقرر کی تھی۔ جب آپ کفرناحوم (بنتی) میں آئے تو ان سے سوال کیا، تم راستوں پر آپس میں بات چیت کیوں کرتے ہو؟ وہ خاموش ہوئے، کیوں کہ راستوں میں ان کے کچھ لوگ اپنے سے افضل لوگوں سے لڑتے تھے۔ آپ بیٹھ گئے اور ان کے بارہ لوگوں کو بلا یا، ان سے کہا: ”اگر تم میں سے کوئی مقام چاہتا ہے تو وہ سب کا خادم بنے“ (مرقس، باب ۹، آیت ۳۲-۳۵)۔ ایک اور مقام پر فرمایا: ”اگر تم میں سے کوئی عاجزی کے راستے پر چلنا چاہتا ہے، تو وہ خوشامد اور غصہ سے بچے۔ وہ ہر نیکی کو بھول جائے، اپنے آپ کو دوسروں سے کم تر، حجیر اور سب سے زیادہ خطکار سمجھے۔“

قرآن کریم نے ”عقیدہ ایمان“، کی بنیاد اس بات پر رکھی کہ، عظمت، بڑائی اور جلال صرف اور صرف اللہ کی ذات کے لیے ہے، اور یہ کہ تمام مخلوق اللہ کی غلام ہے۔ اللہ تعالیٰ فرماتے ہیں: ”وَهُوَ اللَّهُ الْوَاحِدُ الْمُشَاهِدُ الْمُبَشِّرُ بِالْمُبَشِّرِ بِالْمُبَشِّرِ“ (آل عمران: ۱۳)۔

قرآن مجید کی واضح آیتیں تمام انسانوں سے تکبر کی نفی کرتیں ہیں، کیوں کہ یہ صفت اللہ کے ساتھ خاص ہے۔ قرآن مجید کی تعلیمات یہ ہیں کہ، ہر انسان اللہ کی بندگی کرے کیوں کہ ہر ایک اس کا غلام ہے۔ اللہ تعالیٰ فرماتے ہیں: ”ہر وہ مخلوق ہے جو آسمانوں اور زمینوں میں ہے جس کی غلام بن کر آئے گی“ (مریم: ۱۹)۔

یہاں تک کہ رسول عظیم اور نبی محترم بھی اللہ کے بندے ہیں۔ رب کائنات نے قرآن مجید میں فرمایا: ”اللَّهُ وَهُوَ أَكْبَرُ مَنْ يَعْبُدُ إِلَّا هُوَ“ (آل عمران: ۱۱)۔

بلاشیہ اللہ خوب سننے والا اور دیکھنے والا ہے۔ (بنی اسرائیل: ۱۱)

سورہ الفرقان میں ارشاد ہے: ”نہایت متبرک ہے وہ ہستی جس نے اپنے بندے پر

کتاب نازل کی تاکہ وہ لوگوں کو اللہ کے عذاب سے ڈرائے ”(فرقان ۲۵:۱)۔ اللہ تعالیٰ نے کسی بھی انسان کو بڑائی کی صفت نہیں دی بلکہ اپنی بلند ذات کو بڑائی کی صفت کے ساتھ خاص فرمایا ہے۔ اللہ نے فرمایا: ”اللہ کے لیے ان دونوں (آسمان و زمین) کی حفاظت کوئی مشکل نہیں، وہ بس ایک بزرگ و برتر ہستی ہے“ (البقرہ ۲:۲۵۵)۔ قرآن مجید نے تواضع کی اعلیٰ اخلاقی تعلیمات کو ذکر کیا ہے، اور یہ بات بیان کہ بڑائی، بلندی اور عظمت اللہ کے لیے خاص ہے اور کسی کے لیے نہیں۔ انسان کو جو چیز تواضع سکھاتی اور تکبیر سے بچاتی ہے، وہ یہ ہے کہ انسان اپنی پیدائش کی حقیقت کو پہچانے۔ قرآن مجید میں ہے: ”انسان غور کرے اسے کس چیز سے پیدا کیا گیا، اسے اچھلنے والے پانی سے پیدا کیا گیا، جو کہ پیٹھ اور چھاتی کے درمیان سے نکلتا ہے۔“ (الطارق ۲۶:۸۲)

پھر ارشادِ ربانی ہے: ”ہم نے انسان کو مخلوط نطفے سے پیدا کیا، تاکہ ہم اس کا امتحان لیں اور اس غرض و مقصد کے لیے ہم نے اسے سننے اور دیکھنے والا بنایا“ (الدھر ۲:۷۶)۔ ایک اور مقام پر اللہ رب العزت کا فرمان ہے: ”کیا انسان نے غور و فکر نہیں کیا کہ بلاشبہ ہم نے اسے نطفے سے پیدا کیا اچانک وہ صریح بھگڑا لو بن گیا“ (تیس ۳۶:۷۷)۔ جس نے غور و فکر، سوچ و بچار کی اس نے جان لیا کہ تکبیر انسانی پیدائش کے متعارض ہے۔ جب انسان کے دل میں دوسروں پر تکبیر کا خیال پیدا ہو تو وہ اپنی اس پیدائش کو یاد کرے۔

یہ اہم حقیقت ہے جو انسان کو عاجزی پر آمادہ کرتی ہے۔ کئی احادیث مبارکہ بھی عاجزی پر آمادہ کرتیں ہیں۔ حضرت ابوسعیدؓ سے روایت ہے، رسول اللہ صلی اللہ علیہ وسلم نے فرمایا: ”جو اللہ کے لیے ایک درجہ عاجزی اختیار کرتا ہے اللہ اسے ایک درجہ بلند کرتا ہے، یہاں تک کہ اسے اعلیٰ علیین میں جگہ دیتا ہے۔ اور جو ایک درجہ تکبیر کرتا ہے اللہ اسے ایک درجہ گراتا ہے، یہاں تک کہ اسے سب سے نچلے درجے میں پھینک دیتا ہے۔“ (کنز العمال)

حضور صلی اللہ علیہ وسلم مسلسل تواضع کی تعلیم دیتے تھے۔ آپ چاہتے تھے کہ لوگوں کا ہاتھ پکڑ کر انھیں اللہ کی خوش نودی کی طرف لے جائیں۔ حضرت ابن عمرؓ سے روایت ہے کہ آپؐ نے فرمایا: ”جو اللہ کے لیے تواضع اختیار کرتا ہے اللہ اس کے مرتبے کو بلند کرتا ہے۔ وہ اپنے نفس میں چھوٹا ہوتا ہے لیکن لوگوں کی نظر وہ میں عظیم ہوتا ہے۔ اور جو متکبر ہوتا ہے اللہ اس کے مرتبے کو

پست کر دیتا ہے۔ وہ اپنی نظروں میں بڑا ہوتا ہے، جب کہ لوگوں کی نگاہوں میں ذلیل ہوتا ہے، پہاں تک کہ لوگوں کے ہاں کتے اور خنزیر سے بھی زیادہ ذلیل ہوتا ہے۔ (کنز العمال) نبی اکرم صلی اللہ علیہ وسلم نے ہمارے سامنے عاجزی و اعکسar کی بلند مثال پیش کی۔ حضرت قیس بن ابی حازمؓ فرماتے ہیں، کہ ایک آدمی حضور کے پاس آیا۔ جب آپ کھڑے ہوئے تو وہ کاپنے لگا۔ آپؓ نے فرمایا: ”پرسکون رہو میں کوئی بادشاہ نہیں ہوں بلکہ ایسی قریشی عورت کا بیٹا ہوں جو خشک روئی کے لکڑے کھایا کرتی تھی۔“ (مستدرک حاکم)

حضرت ابن ابی اویؓ فرماتے ہیں: ”حضور صلی اللہ علیہ وسلم یوہ اور مسکین کے ساتھ چلنے میں کوئی عار محسوس نہیں کرتے تھے بلکہ ان کے ساتھ جاتے اور ان کی ضرورت پوری کرتے۔“ حضرت عائشہؓ فرماتی ہیں، میں نے کہا: اے اللہ کے رسول میری جان آپ پر قربان ہو! آپ ٹیک لگا کر کھائیں، یہ کھانے کا آسان طریقہ ہے، تو حضور صلی اللہ علیہ وسلم نے جواب دیا: عائشہؓ! میں ٹیک لگا کرنیں کھاؤں گا بلکہ اس طرح کھاؤں گا جس طرح ایک غلام کھاتا ہے، اور غلام کی طرح بیٹھوں گا۔“ (بغوی شرح السنۃ)

حضرت ابو ہریرہؓ سے روایت ہے کہ: ”مسجد نبوی کی تعمیر کے وقت تمام صحابہ کرامؓ اینٹیں اٹھا رہے تھے اور آپؓ بھی ایک عام مزدور کی طرح کام کر رہے تھے۔ میں نے حضور صلی اللہ علیہ وسلم کو دیکھا، آپ کے پیٹ پر پتھر بندھا ہوا ہے۔ میں نے خیال کیا کہ اس پتھر نے حضور صلی اللہ علیہ وسلم کو مشقت میں ڈال دیا ہے۔ میں نے کہا: اے اللہ کے رسول! یہ پتھر مجھے دے دیں۔ آپؓ نے فرمایا: اے ابو ہریرہ! اس کے علاوہ کوئی اور پتھر لو، اور حقیقی زندگی تو آخرت کی زندگی ہے۔“

حضور کی زندگی انسانیت کے لیے نمونہ ہے۔ آپؓ اللہ کے ہاں ساری مخلوق سے افضل ہیں۔ اعلیٰ اخلاق سے مزین ہیں۔ آپؓ میں اعلیٰ درجے کی تواضع بھی ہے۔ یہ کیسے نہ ہو، جب کہ اللہ تعالیٰ نے آپؓ کے بارے میں ارشاد فرمایا ہے: ”بلاشبہ آپؓ اخلاق کے اعلیٰ مرتبے پر فائز ہیں (القلم ۲۸:۳)۔ دوسری جگہ ارشاد باری تعالیٰ ہے: ”آپؓ اپنے بازوں کو مومنین کے لیے جھکا دیں۔ ان کے ساتھ عاجزی سے پیش آئیں“ (الحجر ۱۵:۸۸)۔ قرآن کریم نے تکبر، خود پسندی اور غرور کی مذمت کی: ”تم زمین پر اکثر کرنہ چلو، نہ تم زمین پھاڑ سکتے ہو اور نہ ہی پھاڑوں کی بلند یوں کو پہنچ سکتے ہو۔“

ان امور میں سے ہر ایک کام تیرے رب کے نزدیک ناپسندیدہ ہے۔ (بنی اسرائیل ۱: ۳۷-۳۸)

آپ نے تکبیر سے منع کیا۔ حضرت ابوالامامؓ سے روایت ہے کہ آپ نے فرمایا: ”تکبیر سے بچو، بندہ ہمیشہ تکبیر کرتا ہے، یہاں تک کہ اللہ عزوجل فرماتے ہیں کہ اس بندے کا نام تکبیرین میں لکھ دو“ (کنز العمال)۔ اللہ تعالیٰ فرماتے ہیں: ”لوگوں سے بے رخی اختیار نہ کرو اور زمین پر اکڑ کر نہ چلو۔ بے شک اللہ ہر مکابر، مغورو انسان کو پسند نہیں کرتا، اپنی چال میں میانہ روی اختیار کرو اپنی آواز پست کرو، بے شک آوازوں میں سب سے بُری آواز گدوں کی ہے۔“ (لقمان ۱۸: ۳-۱۹)

ابن عمرؓ سے روایت ہے کہ آپ نے فرمایا: ”جو آدمی اپنے آپ کو بڑا سمجھتا ہے اور اپنی چال میں تکبیر کرتا ہے تو وہ اللہ تعالیٰ کو اس حال میں طے کا کرو اس پر غصہ ہوگا۔“ (کنز العمال)

قرآن کریم لوگوں کو اس بات سے آگاہ کرتا ہے کہ زمین میں تکبیر کا انجام ناکامی ہے۔ اللہ تعالیٰ فرماتے ہیں: ”میں اپنی نشانیوں سے ان لوگوں کو پھیر دوں گا جو ناق بڑے بنتے ہیں۔ اگر وہ تمام نشانیاں دیکھ لیں، تب بھی وہ ان پر ایمان نہیں لاسیں گے۔ اگر وہ بدایت کاراستہ دیکھ لیں تو اس پر نہیں چلیں گے، اور اگر میراث نظر آئے تو اس پر چل پڑیں گے۔ یا اس لیے کہ انہوں نے ہماری نشانیاں جھٹا لیں اور ان سے بے پرواہی کرتے رہے۔“ (الاعراف ۷: ۱۳۶)

اللہ تعالیٰ مکابرین پر سخت غصے کا اظہار کرتا ہے۔ انھیں اپنے عذاب سے ڈراحتا ہے۔ فرمایا: ”یقیناً اللہ تعالیٰ جانتا ہے جسے وہ چھپاتے ہیں یا ظاہر کرتے ہیں، بلاشبہ اللہ تکبیر کرنے والوں سے محبت نہیں کرتا،“ (النحل ۱۶: ۲۳)۔ ارشاد باری تعالیٰ ہے: ”مَنْ كَيْمَ جَهَنَّمَ مَكَبَرِينَ كَا هَكَانَهُ نَهِيْنَ؟“ (الزمر ۳۹: ۲۰)

اللہ تعالیٰ فرماتے ہیں: ”آج کے دن تھیں رسول رسوائیں عذاب کا بدلہ دیا جائے گا، زمین میں محارے ناق تکبرا و تمہاری نافرمانیوں کے سبب،“ (الاحقاف ۲۰: ۲۴)۔ یہ تمام سزا میں اس لیے ہیں کہ وہ صفت بڑائی میں اللہ تعالیٰ کے ساتھ بھگڑتے ہیں۔ حدیث قدسی میں اللہ تعالیٰ فرماتا ہے: ”بڑائی میری چادر ہے، عظمت میری ازار ہے۔ جس نے میرے ساتھ ان صفات میں بھگڑا کیا، میں اسے آگ میں ڈال دوں گا۔“ (کنز العمال)